

افغانستان آزاد – آزاد افغانستان

AA-AA

چو کشور نپاشد تن من مباد بدین بوم و بر زنده یک تن مباد
همه سر به سر تن به کشتن دهیم از آن به که کشور به دشمن دهیم

www.afgazad.com

afgazad@gmail.com

Political

سیاسی

نظر محمد مطمئن
۱۳ فبروری ۲۰۱۶

دند غوري کی جگره که غچ اخیسته؟!!!

د ملي اردو لور رتبه جنرالانو ویل چې د دند غوري جگره به په دوو ورځو کې یو طرفه کړي، د جگړې سره همپاله کابل ته د ازبکستان څخه د راتلونکې برېښنا ستن ونړول شوه، ورپسې د برېښنا دویمه ستن اړه شوه، راپورونه شته چې دوه نورې ستنې هم اړه شوي دي.

جگره دادی دوه اونيو ته واوښته لا هم د حکومت پلوه جنرالانو له خوا کړي ژمني پوره نه شوي، د جگړې مشري د لوی درسيز مرستيال جنرال مراد علي مراد په غاړه لري، هغه په خټه هزاره دي او د دندغوري اوسيدونکي بيا په بشپړ ډول سره پښتانه دي.

د جگړې له پېل څخه مخکې هم دهمدې عملياتو اړوند د حکومت د لور پورو مشرانو تر منځ د نظر بېلوالی و، سرپرست دفاع وزير معصوم ستانکزی د جگړې د پېل پلوي نه و، هغه له ځان سره نور پښتانه جنرالان هم درلودل چې د دند غوري د عملياتو مخالفت يې کاو، په امنيتي ادارو کې هم ځيني پښتانه چارواکي د همدې جگړې مخالف و. کله چې د جگړې اړوند پلان او بيا د سرپرست وزير مخالفت ولسمشر غني او امنيت شورا ته وړاندي شو، ولسمشر او د امنيت شورا مشر د عملياتو پېل په ټينگار سره وغوښت، او دفاع وزارت جنرالانو ته يې دنده وسپارله چې څومره ژر کيدای شي بايد د دند غوري جگره پېل شي.

گلاب منگل د قبايلو چارو وزير هم يو له هغه کسانو څخه و چې د دند غوري جگړې سخت مخالف و، هغه خپله ټوله هڅه وکړه چې د دند غوري په پښتنو باندي عمليات ونه شي، ويل کيږي چې معصوم ستانکزي خبره ورسره منلي وه خو بيا د دوی په اصطلاح سراعلی قومندان او امنيت شورا په تکرار سره د عملياتو د ژر پېل کيدو غوښتنه کوله.

لومړی ځل دی چې په کابل کې مدني فعالان په دند غوري کې د حکومت د جگړې پر ډول نيوکه کوي، په تيرو نږدې ۱۵ کلونو کې د حکومت پر عملياتو باندي د مدني فعالانو دا ډول نيوکې مثال نه لرو.

اوس نو خبره يواځې د جگړې نه ده، ډيری پښتانه سياستوال او په اردو کې پښتانه جنرالان په دی گروهه دي چې جگره په دند غوري کې د طالب پر ضد نه بلکې هلته د ميشو پښتنو د خپلو په موخه پېل شوي.

د دند غوري جگره که حکومتی جگره کونکي وکتی هم ستونزمنه به وي چې دغه سېمه دي په بشپړ ډول تر کنټرول لاندي راولي.

د حکومت تېروتنه داوه چې د عملیاتو په پېل کې یې بېرته وکړه، یواځې د څو تنو ناروا هيله پوره کول یې په نظر کې ونیول، سمه ده چې ځینو رسنیو د جگړې د پېل له پاره کمپاین وکړ او هغوی به نن ډیر خوشاله وي چې هلته په ډنډ غوري کې بې گناه ماشومان، میرمنې او سړي وژل کېږي.

داسې راپورونه هم شته چې په سېمه کې د اردو جگړه کوونکي پوځیان هم په ډلو وپشل شوي، پښتانه پوځیان دغه جگړه یوه قومي او د پښتنو د خپلو په موخه پېل شوي عملیات کني. تاجک که څخه هم د ډنډ غوري د جگړې پلویان دي خو بیا د هزاره توکمه مرادعلي مراد قوماندان او دهغه کامیابي یې نه خوښیږي.

کله چې تر يرغل لاندې سېمه د پښتنو وي او بیا د جگړې مشري هزاره جنرال کوي آیا اسانه به وي چې جگړه په اسانې سره وگټل شي. کله چې سرپرست وزیر د جگړې مخالفت کوي او د جگړې تجهیزات هم د هغه په امر باندي باید وشي، آیا اسانه به وي چې دغه جگړه وگټل شي.

که ډنډ غوري او ډنډ شهاب الدين حکومتې پوځیان تر خپل کنټرول لاندې راولي آیا ساتل به یې ورته اسانه وي؟ اوس خو حکومت د یادو سېمو گرده اوسیدونکي خپل دښمنان کرل، د سیمې خلک وايي چې د پوځیانو رانده راکتونه د ملکي خلکو کورونه په مرمیو ولي او ډیری تلفات د حکومت پلوه پوځیانو له خوا څخه ملکي او بې گناه خلکو ته اوښتي دي، دا څرگندوني د بغلان اوسیدونکو د فیروزي پر ۱۱مه په کابل کې په مطبوعاتي ناسته کې وکړي

د ژمي په سره هوا کې د کلیوالو له کورونو څخه ایستل د هغوی سره دښمني ده دا کار که طالب کوي او که یې حکومت کوي، تر ډنډ غوري نور ډیر مهم ځایونه په شمالي ولایتونو کې شته، حکومتې پوځیان دي هغه ځایونه بیرته ونیسي چې د ولسمشر لومړي مرستیال په جوزجان او فاریاب کې د نیولو ادعا وکړه خو دده له راگرځیدو سره سم بیرته طالبانو هغه ځایونه په بشپړ ډول سره تر خپل کنټرول لاندې راوستل.

حکومتې پوځیان دي کوشش وکړي چې د کندز ښار اړوند سېمو نا امنی ارامه کړي، او که خبره داوی چې ځینو مغرضو رسنیو د ډنډغوري سیمې د پښتنو د وژلو له پاره کمپاین وکړ، ولسمشر او نور لور پوري چارواکي د امریکا پلوه رسنیو راپورونه جدې نیسي، بیا خو په کار ده چې په دي هم فکر وشي چې دا ولس او دغه قوم د نړۍ هیڅ قوی یرغلگر نه دي اېل کړي ، څه ډول به جنرال مرادعلي مراد وتوانیږي چې ازاد ولسونه اېل کړي.

ولسمشر غني ډیر ځله په خپلو خبرو کې وايي چې ولسونه دی له اردو سره مرسته وکړي، له کومې اردو سره؟ هغه اردو چې هغه ولسونه چې په ازادۍ مین دي وژني یې. هغه ولس چې طالب ته وايي له ډنډ غوري څخه به پر حکومتې عسکرو برید نه کوي خو نن یې حکومتې عسکر په دي گناه وژني چې ولي دوی له حکومت سره د تړون له مخې مرسته کوي.

هغه اردو چې د خپلو ملگرو (د ډنډ غوري او بغلان پوځیان) خویندي، میندي، میرمنې، وروڼه او پلرونه پرته له تفکیک څخه ورته وژني، آیا د ډنډ غوري ولس به بیا له دغه ډول حکومتې پوځیانو سره مرسته وکړي؟

د برېښنا د ستنو د اړه کولو اړوند ځینې راپورونه داسې دي چې یو سمییز حکومت پوري تړلی قومندان چې د هغه په سېمه کې نږدې ۱۰۰ د برېښنا ستني ولاري دي د برېښنا شرکت څخه غواړي چې د هرې ستني په مقابل کې د میاشتي ۵ لکه افغانۍ ورکړي چې ټول ټال ۵۰۰ لکه افغانۍ کیږي، قومندان اخطار ورکړی که غوښتنه یې ونه منل شي نو د ستنو اړه کول به دوام ولري، ځینې راپورونه داسې هم دي چې دوه نورې ستني هم اړه شوې چې اوس یې شمیر څلورو ته رسېږي.

داسي راپورونه هم دي چې ازبکستان د برېښنا د مصرف پيښي چې هره ورځ ميلیونونه افغانی کيږي هغه غواړي، هغه معلومه اندازه برېښنا چې له افغان حکومت سره يې تړون شوي که حکومت يې مصرف کوي يا نه خو ازبکستان ته به يې پيښي ورکوي.

بل لورته په رسمي ورځو کې په حکومتي ادارو کې چې د ولسمشر دفتر، مرستيالانو دفترونه، اجرايوي مشر دفتر او دهغه د مرستيالانو دفترونه، وزارتونه او لوی رياستونه دا ډول د دفاع او کورنيو چارو وزارتونو پوځي مرکزونه ډيزلي او پترولې جنريټورونه د برېښنا له پاره کاروي چې په ميلیونو افغانی لگښت لري.

دا ډول د کورنيو او بهرنيو موسيسو او شرکتونو د ډيزلي برېښنا لگښت او د بهرنيو هيوادونو د ځينو سفارتونو او بالاخره د عادي افغانانو له خوا د جنريټورانو کارونه د افغانستان مخ په خور اقتصاد ته يوه بله لويه اقتصادي ضربه ده.

هسي هم د حکومت اړوند گڼ شمير مخالفتونه په بېلابېلو برخو کې شتون لري، که د ډنډ غوري جگړه يې په دوو اونیو کې ونه گټله نو اسانه به نه وي چې دغه سېمه تر خپل کنټرول لاندې وساتي او د کابل خلکو غوغا هم د برېښنا د نه شتون اړوند ورځ تر بلې زياتيږي، مدني ټولنو او د بغلان پښتنو اوسيدونکو هم حکومت ننګولي دي، د هلمند جگړه هم په قوت سره روانه ده، د احمدضياء مسعود ناندریزي څرگندونې او د دوستم خوابدون هم د غني اړوند جريان لري، په دغسي يو بحراني حالت کې د ستونزو د زياتوالي پر ځای په کار ده چې ستونزې کمې او قابو کړل شي. امید دي چې د ډنډ غوري جگړه کې د جنرالانو له توپيره ډک چلند پای ومومي او دغه جگړه د ژمي په دغه سره هواء کې ودرول شي.

يادداشت:

همان طوری که بار ها تذکار داده ایم، ناگزیریم بار دیگر بیفزائیم:

هیچ یک از طرفین جنگ ضد انسانی فعلی در افغانستان، نه تنها نمایندگی از منافع جمعی ملت افغانستان و استقلال و آزادی افغانستان نمی کنند، بلکه از هر خاستگاه قومی و تباری که برخاسته باشند به آن قوم و تبار نیز تعلق نداشته، همه نوکران اجنبی و بیگانه ها می باشند.

به همین اساس از دید ما به همان سانی که طالب هیچ گاهی نماینده قوم پشتون به شمار نرفته و نخواهد رفت، جنرال "مرادعلی مراد" و امثال وی، نماینده قوم هزاره و یا سایر اقوام نبوده و نخواهند شد. آنها هر دو طرف درگیری، نوکران اجانب و بیگانه های اشغالگر امریکائی-ناتوئی و پاکستان-ایران بوده، کردار و عملکرد جنایتکارانه آنها هیچ ربطی به اقوام و ملیت های ساکن افغانستان ندارد.

به نظر ما این امپریالیزم و ایادی آن است که بر نوکران شان لباس تباری پوشانده، از آن طریق می خواهند دشمنی و استخوان شکنی بین اقوام و تبار های ساکن در افغانستان را باعث شده نهادینه بسازند.

اداره پورتال AA-AA